

שפּור חמחר

א.

אמת, דאָס איז געווען אַ בייזער שטורעם; אָבער ווען מ'איז אַלט נײַן יאָר, פֿאַרגעסט מען שנעל דעם גרעסטן שטורעם. און מאירלעך איז עטלעכע וואָכן פֿאַר פסח געוואָרן נײַן יאָר.

אמת איז אויך דאָס, אַז אין שטוב האָבן שטענדיק געצויגן אַזעלכע ווינטלעך, שאַרפֿע, פֿרעסטליכע ווינטלעך, וואָס האָבן געשטאָכן אין לײַב און יעדעס מאָל דערמאָנט. אָבער מאירל האָט געלעבט מער אין גאָס, איידער אין שטוב, -- געלעבט אין די ווילדע גאָסן פֿון ניו-יאָרק. טאַרטילאָוו -- און ניו-יאָרק! ניו-יאָרק האָט פֿאַרפֿלייצט טאַרטילאָוו און עס אַראָפּגעשווענקט פֿון זפרון. געבליבן בלויז אַן ערינערונג און אַ חלום. און דערצו, אַז מ'איז אַלט נײַן יאָר, פֿאַרגעסט מען זייער גיך יעדן שטורעם. נאָר אויב אַפֿילו דאָס איז געווען אַ חלום, -- מאַמעלע, ס'אַראַ מוראדיקער חלום!...

געזעסן איז מען דעמאָלט אין חדר און געלערנט, -- געלערנט עפעס אַזוי, פֿון יוצא וועגן, וואָרעם משוּבָה-טעג, סוף "זמן", ווערט דער רבי מילדער. איז ווי מ'זיצט אַזוי און מ'לערנט, ווערט אין גאָס א קלאַפּערייַ מיט טירן, און דורך די פֿענצטער פֿון חדר זעט מען, ווי ינדן לויפֿן אַרום דרויסן עפעס אַזוי ווי אָן זינען, וואַרפֿן און דרייען זיך, פונקט ווי בלעטלעך בעת אַ "וויכער", ווען אַ מכשפֿה הייבט זיך אויף פֿון דער ערד אין אַ זייל פֿון שטויב און טוט זיך אַ דריי איבער דער גאָס עפעס אַזוי שמידיק און אומגעריכט, אַז עס גייט איבער אַ סקרוך איבערן לײַב... און אַזוי ווי מ'לויפֿט אַזוי אין גאָס, לאָזט זיך דער רבי אַראָפּ אויף זײַן שטול און ווערט ווײַס, ממש ווי אַ טויטער, און די אונטערשטע ליפּ ציטערט זיך עפעס אַזוי בײַ אים...

מער האָט אים שוין מאירל ניט געזען. שפעטער האָט מען דערציילט, אַז מ'האָט דעם רבין דערהרגעט, אָבער מאירלעך האָט די מעשֶׁה נישט קיין הנאה געטאָן, כאָטש דער רבי פֿלעגט שלאָגן ווי אַ גזלן, און נישט באַנג געטאָן אויך -- עס האָט זיך אים עפעס סתם נישט געלייגט אויפֿן שכל: וואָס איז שייך -- "דערהרגעט"?... און אָט אַזוי נישט קלאַרערהייט איז די פֿראַגע בײַ אים אין גאַנצן פֿאַרשווינדן, צוזאַמען מיטן רבין, וועלכן ער האָט ביסלעכווייז פֿאַרגעסן.

און נאָך דעם איז ערשט געווען אַ מורא. צוויי טעג זײַנען זיי אַפּגעלעגן אין באָד, -- ער און נאָך ינגלעך און עטלעכע עלטערע מענטשן, אָן עסן, אָן טרינקען און אָן טאַטע-מאַמע... מ'האָט אים נישט געלאָזן

גייען אַהיים, און אז ער האָט זיך איין מאָל צעשריגן, האָט מען אים שנער
ניט דערשטיקט, און אַ צייט דערנאָך האָט ער נאָך אַלץ געשלוכצט און זיך
געטרייסלט, נישט קאָנענדיק אין זיך דערשטיקן דאָס געוויין מיט אַ מאָל.
אַ פּאַר מאָל פֿאַר די (דער) צייט איז ער איינגעשלאָפֿן, און ווען ער האָט זיך
אויפֿגעכאַפט, איז געווען אַלץ דאָס זעלבע. און צווישן אַלע שרעקן איז
געווען בלויז איין וואָרט--"גויזנס"--וואָס האָט ביי אים אַרויסגערופֿן אַ
קלאָרע פֿאַרשטעלונג וועגן עפעס ווירקלעך שרעקלעכעס. דאָס איבעריקע איז
געווען זייער נישט קלאָר, און אויסער דעם האָט ער טאַקע, אייגנטלעך,
גאַרנישט ניט געזען.

און שפעטער, ווען דאָס אַלעס איז פֿאַריבער, איז אַלץ נאָך אים קיינער
נישט געקומען, און אַ פֿרעמדער ינד האָט אים אָפּגעפֿירט אַהיים. און נישט
דער טאַטע, נישט די מאַמע האָבן אים גאַרנישט ניט געזאָגט, פונקט ווי ער
וואָלט דאָס קומען פֿון חדר, ווי אַלע טאָג.

אַלעס אין שטוב איז געווען צעבראָכן. דעם טאַטן האָט מען אויסגעדרייט
אַ האַנט און צעשלאָגן דאָס פנים. די מאַמע איז געלעגן אויפֿן בעט, די בלאַנדע
האָר צעוואָרפֿן, די אויגן ווי פֿאַרשלאָפֿן, דאָס פנים בלאַס און קויטיק, און
איר גאַנצע פֿיגור עפעס אַזוי צעשוויבערט און אָפּגעלאָזן, ווי אַ שווער,
צעקנייטשט איבערבעט. דער טאַטע איז שוויגנדיק אַרומגעגאַנגען איבער דער
שטוב, נישט קוקנדיק אויף קיינעם, מיט דער איבערגעבונדענער האַנט אויפֿ-
געהאַנגען אויף אַ ווייניגן טיכל אַרום האַלדז. און אז מאירל האָט פלוצעם
דערשפירט עפעס אַ געהיימען שרעק און האט זיך פֿונאַנדערגעוויינט אויפֿן
קול, האָט דער טאַטע בלויז געוואָרפֿן אויף אים אַ כמורנעס, רויפֿן בליק
און האָט זיך ווייטער געשפּאַנט אָן לשון איבערן צימער.

אין דריי וואָכן אַרום זענען זיי אַוועקגעפֿאַרן קיין אַמעריקע. בעת
זיי זיינען געווען אויפֿן וואַסער, האט עס זייער געוואָרפֿן, און די מאַמע
איז די גאַנצע צייט געלעגן אונטן אויף איר בעטל און האָט שרעקלעך
געבראָכן. מאירל איז געווען געזונט, און דער טאַטע פֿלעגט אַרומגיין
אויף און אָפּ, אויבן, אויפֿן דעק, אַפֿילו אונטערן גרעסטן רעגן, ביז
מ'פֿלעגט קומען און אַראָפּטרייבן.

מאירל ווייסט נישט אַקוראַט, וואָס דעמאָלט איז געשען אַזוינס, נאָך
איין מאָל האָט אַ גוי אויפֿן שיף עפעס פֿאַרטשעפעט דעם טאַטן,-- האָט עפעס
אַ לאַך געטאָן פֿון אים, צי וואָס,-- האָט זיך דער טאַטע אַ שטעל געטאָן און
געגעבן אויף יענעם אַ קוק -- דוכט זיך, נישט מער ווי אַ קוק! -- האָט
זיך דער גוי דערשראָקן, האָט זיך אָפּגערוקט און זיך גענומען צלמען, און
שפּייען, און שעפטשען עפעס מיט די ליפּן... דעם אמת זאָגנדיק, האָט זיך
מאירל אַליין אויך דערשראָקן, זעענדיק, ווי בייים טאַטן האָט זיך דאָס מויל
אויסגעקרימט, זיינע ציין האָבן געקריצט, און די אויגן זענען ביי אים

ווי אַרויסגעקראַכן פֿון קאַפּ. אַזעלכן האָט אים מאירל נאָך קיין מאָל נישט געזען. אָבער באַלד האָט ער ווידער גענומען שפּאַנען איבערן דעק מיטן קאַפּ איינגעגראָבן אין אויפֿגעשטעלטן קאַלנער פֿון זיין ראָק, די הענט אין די האַרבל, און דער רוקן אַ ביסל איינגעהויקערט.

און אַז זיי זענען אַריינגעפֿאַלן אין ניו-יאָרק, האָט מאירלען אָנגעהויבן צו שווינדלען אין קאַפּ, און כמעט באַלד האָט זיך טאַרטילאָוו פֿאַרוואַנדלט אין אַ חלום.

ב.

געווען איז עס אָנהייב ווינטער, און אין גיכן זענען געקומען די שנייען, פֿרישע, ווייסע שנייען, און עס איז געווען אַ וועלט. מאירל איז געוואָרן אַ "בוי", און בויעט גייען אין "סקול", און וואַרפֿן שניי-קניקלעך, און פֿלנען אויפֿן גליטש, און צעלייגן פֿייערן אין מיטן גאַס -- אוי קיינער זאָגט נישט אַ וואָרט. אין שטוב כאַפט מען אַן עס און אַ שלאָף -- און לעבן לעבט מען אין גאַס.

קאַלטע, שטעכיקע ווינטלעך צנען אין שטוב און מאַכן זי אומהיימלעך. דער טאַטע, אַ מאָגערער, ברייט-בייניקער יוד, מיט אַ טונקל-ברוין פנים און אַ שוואַרצער באָרד, איז פֿון שטענדיק אָן געווען אַ שווייגער, און זעלטן ווען מ'האט פֿון אים געהערט: "האַרכסטו, ציפע" ... -- אָבער איצט שווייגט ער -- מוראדיק. די מאַמע, פֿאַרקערט, איז געווען אַ לעבעדיקע, אַ באַרעדעוו-דיקע, און שטענדיק נאָך אַרומגעטאַנצט, און "שלמה" אַהין, און "שלמה" אַהער, און מעשיות -- פֿון דער וועלט! און פלוצעם האָט זיך דאָס אַלעס ווי אָפּגעהאַקט. דער טאַטע דרייט זיך רק איבער דער שטוב הין און צוריק, און זי דרייט דעם קאַפּ, ווי אַ קינד, נאָך אים און קוקט אים נאָך, גלייך זי וואָלט שטענדיק וועלן און קיין מאָל זיך ניט דערוועגן עפעס צו זאָגן. עפעס נייעס האָט זיך באַוויזן אין איר קוק, עפעס אַזוינס -- וואָס, אַ שטייגער? ... עפעס אַזעלכעס, ווי אין די אויגן ביי "מישקען" -- דעם הונט, מיט וועלכן מאירל פֿלעגט זיך ליב האָבן צו שפילן דאָרט, אין דעם חלומדיקן שטעטל. עטלעכע מאָל, אויפֿכאַפּנדיק זיך אין מיטן דער נאַכט פֿון שלאָף, האָט מאירל געהערט ווי די מאַמע כליפעט, און דערבײַ פֿלעגט דער טאַטע, אויפֿן צווייטן בעט, אַזוי פּיפקען זיין ציגאַר, עפעס אַזוי שטאַרק פּיפקען זיין ציגאַר, -- און אַ מורא איז עס געווען צו זען, ווי אַ פֿייערל בלאָזט זיך אויף יעדעס מאָל אין דער פֿינצטער עפעס ווי פֿון זיך אַליין, אין דער לופֿט, איבערן פּלאַץ, ווי עס מוז ליגן דעם טאַטנס שוואַרצער קאַפּ. ... נאָך די אויגן ביי מאירלען שליסן זיך אַליין, עפעס פּלאַנטערט זיך ביי אים אין קאַפּ, די מאַמע, מיטן גלנענדן פֿייערל, מיטן גאַנצן צימער פֿאַרזינקען ערגעץ -- און מאירל שלאָפֿט.

צוויי מאָל דורכן ווינטער איז די מאַמע קראַנק געווען. איין מאָל
האַט עס געדויערט צוויי טאָג, דאָס צווייטע מאָל -- פֿיר, אָבער ביידע מאָל
האַט זי אויסגעזען צו זײַן מסופֿן. איר פנים האָט געגליט, ווי אַן אויוון,
די אונטערשטע ליפּ האָט געבלוטעט אונטער אירע שאַרפֿע, ווייסע ציין, און
דאָך האָבן ווילדע מוראדיקע קרעכצן אויסגעזאָגט דעם סוד וועגן ווילדע,
מוראדיקע ווייטאָגן. און אָפֿט מאָל, האָט זי געבראָכן, ווי דאָרט, אויפֿן
וואַסער, -- געבראָכן אַזוי, ווי אַלע אירע געדעריס וואָלטן זיך וועלן
אַרויסרייסן דורכן האַלדז.

און דעמאָלט -- האָט זי שוין נישט געקוקט אויפֿן טאַטן מיט אַ געבעט.
ניין, דאָס איז געווען עפעס אַנדערש -- דאָס איז געווען -- דאָס איז
געווען -- יאָ: מישקע האָט זיך אַ מאָל אַרייַנגעשטאַכן אַ שאַרפֿן דאָרן טיף
אין אַ לאַפּע, האָט ער געקוויטשעט, און געברומט ביז און פֿאַרביסן, און
געקײט די לאַפּע, ווי ער וואָלט וועלן זי אויפֿפֿרעסן צוזאַמען מיט דעם דאָרן.
אין יענע טעג איז אויך דער טאַטע געווען אַן אַנדערער. נישט אַרומ-
געגאַנען איז ער שוין איצט איבערן צימער, נאָר אַרומגעלאָפֿן; דער ציגאַר
צווישן זײַנע צײַן האָט זיך גערויכערט און געכריפעט אָן אויפֿהער, און
אַנשטאָט דעם איינעם וואָלקן, וואָס איז שטענדיק פֿאַרגליווערט געהאַנגען
איבער זײַן שטערן, האָבן זיך פֿילע וואָלקנס געיאָגט און געדרייט אין די
טיפֿע און ברייטע קנייטשן, און צווישן זיי האָבן פֿון צײַט צו צײַט ווי
בליצן דורכגעשפּריצט און אויגנבליקלעך זיך געלאָשן. נישט ער האָט געקוקט
אויף די (דער) מאַמען, נישט זיי ביידע האָבן זיך אומגעקוקט אויף אים,
מאירלען, וועלכער האָט זיך דאָן געפֿילט אין גאַנצן עלנט און פֿאַרלאָזן.
און -- אַ מאָדנע זאַך! -- גראַד אין יענע טעג האָט עס מאירלען
געצויגן צו דער היים. אין גאָס איז געווען ווי אַלע מאָל, און אין שטוב --
עפעס ווי ימים-נוראים אין שול צו שופֿר-בלאָזן, ווען אַזוי פֿיל גרויסע
טאַטעס מיט טליחים איבער זייערע קעפֿ שטייען און האַלטן אײַן דעם אָטעס,
און פֿון ווײַטן טראָגט זיך איבערן גאַנצן עולם אַליין און מעכטיק אַ
לאַנגע, געצויגענע חקיעה: טאַ-טאַ-ו-ו-ו!...

און ביידע מאָל נאָך דער מאַמעס געזונט-ווערן האָט זיך אַ טונקל-
גרויער שאַטן ווידער געלייגט אויף דאָס (דעם) הויז. דער טאַטע איז
געוואָרן פֿינצטערער ווי פֿרזער, און די מאַמע האָט אים נאָכגעקוקט דער-
שלאָגענער און הינטישער ווי אַלע מאָל. און מאירל איז ווידער געלאָפֿן
פֿון שטוב אין די (דער) טומלענדע(ר) גאָס אַריין.

ג.

די ווייַסע שנייען זענען געוואָרן זעלטענער, דערנאָך האָבן זיי זיך אין גאַנצן אויפֿגעהערט צו ווייַזן, ווי פֿייגלען וואָס האָבן פֿאַרלאָזן זייער נעסט. אין דער לופֿט האָט געהאַלטן אין ווערן עפעס נייעס, -- וואָס, אַ אייגנטלעך, וואָלט פֿאַר מאירלעך שווער געווען צו זאָגן. יעדנפֿאַלס, איז עס געווען עפעס אַ גוטס, זייער אַ גוטס, דען אַלע אין גאָס האָבן זיך געפֿרייט דערמיט. דאָס האָט מען אָנגעזען אויף זייערע פנימער, וועלכע זענען געוואָרן ליכטיקער און פֿריינדלעכער.

ערבֿ פסח אין דער פֿרי האָט זיך דער הימל אין הויז אויך געהאַט אַ ביסל אויסגעלייטערט. די גאָס און די שטוב האָבן זיך ווי דערלאָנגט די הענט דורך די צום ערשטן מאל געעפֿנטע פֿענצטער, און פֿון דער דאָזיקער התקרבֿות איז בייַ מאירלעך געוואָרן לייכטער אויפֿן האַרצן.

טאַטע-מאַמע האָבן געמאַכט הכנות צום פסח. אָרעמע הכנות זענען דאָס געווען: קיין מצה-פּאָדריאַד מיט זיין יום-טובֿדיקן טומל, -- אַ פעקל קאַלטע, אַלט-געעבאַקענע מצות האָט מען אין שטוב אַרייַנגעבראַכט; אין ווינקל שטייט נישט קיין פֿעסל פסחדיקן באָרשטש, צוגעדעקט מיט אַ גראָבן טישטוך פֿון נישט-געוויינטער לייננט; פֿון בוידעם שלעפט מען נישט דאָס פֿאַרשטויבטע געפֿעס, וואָס שטייט דאָרטן מפּמה יאָרן: דער טאַטע האָט געבראַכט פֿון גאָס עפעס, וואָס ער האט צונויפֿגעקויפֿט ביליק און נישט צו דער פּאָר. אָבער דער הייך פֿון אַ יום-טובֿ האָט זיך פֿאַרט געשפּירט און געוואַרעמט די נשמה. אין דער היים, אין טאַרטילאָוו, האָט מאירלעך אַ פּאָר מאל געטראָפֿן צו ליגן בייַ נאַכט אויף זיין בעטל מיט אָפֿענע אויגן און זיך צוצוהערן מיט אַ האַרץ פֿאַרשטיינערט פֿון שרעק צו דער פֿינצטערער שטילקייט, ווערענד די גאַנצע וועלט, דאָס הייסט, די גאַנצע שטוב, איז געווען ווי אויסגעשטאָרבן; און עס האָט געניגט אַ פלוצלינגען פּראָסטן קריי פֿון אַ האָן אין אַזאַ פֿאַל אויף אַרייַנצוגיסן אין זיין האַרץ אַ הייסן שטראָם פֿון פֿרייד און היימלעכקייט.

דעם טאַטנס פנים איז געוואָרן עטוואָס הייטערער. בייַ טאָג, ווען ער האָט געהאַלטן אין איבערוויסן די פוסות, האָבן זיינע אויגן געקוקט עטוואָס צעשטרייט, אָבער זיינע ליפֿן זענען געווען אַזוי צוזאַמענגעלייגט, אַז עס האָט זיך געדאַכט, אָט-אָט וועט זיך אויף זיי באַווייַזן אַ שמייכל. די מאַמע האָט דאָן פֿמעט פֿריילעך אַרומגעטאַנצט אין קיך אַרום די ערשטע מצה-לאַסקעס, וואָס האָבן געפלוידערט און געגאָרגלט אויף דער פֿאַן, -- ווען אַ שכנה איז אַרייַנגעקומען לייַען עפעס אַ טעפל. מאירל איז בשעת-מעשה געווען נעבן דער מאַמען. איר טעפל האָט די שכנה געקראָגן, די ווייבער האָבן זיך איבער-געוואָרפֿן מיט אַ פּאָר ווערטער מבוּח דעם קומענדן יום-טובֿ, דערנאָך האָט די שכנה געזאָגט: "וועלן מיר בייַ אייך, הייסט עס, אין גיכן האָבן אַ

שימחה"?... זי האָט מיט (א) ווננק און מיט אַ שמיכל אָנגעוויזן מיטן פֿינגער אויף דער מאַמע, און דאָ ערשט האָט מאירל פלוצעם באַמערקט, אַז דער מאַמעס פֿיגור איז געוואָרן קיילעכדיק און פֿול. ער האָט אבער קיין צייט נישט געהאַט וועגן דעם אַ טראַכט צו טאָן: פֿון צווייטן צימער האָט זיך דערהערט אַ בראַזג פֿון צעבראַכענע פֿוסות. די מאַמע איז געבליבן שטיין ווי אַ דערשלאָגענע, און דער טאַטע האָט זיך באַוויזן אין טיר.

---גייט!----

פֿון זיין שטימע האָבן די שויבן אין די פֿענצטער אַ גרילץ געטאָן, גלייך אַ שווערער וואָגן וואָלט האַסטיק פֿאַרבניגעפֿאַרן אויפֿן ברוק. די דערשראָקענע שכנה האָט זיך עפעס מאַדנע איבערגעדרייט און איז אַרויס פֿון טיר.

.ד

אומגעלומפערט האָבן אויסגעזען דער טאַטע און די מאַמע אין זייערע יום-טובֿדיקע מלבושים און מיט פנימער פֿון אַבליים. אומגעלומפערט האָט אויסגעזען דער גאַנצער סדר מיט אַ געמיט פֿון דער סעודת הפֿסקה ערבֿ השעה-באַב פֿאַרנאַכט. און ווען מאירל האָט מיט אַ פֿאַרבלאַזער שטים, ווי אַ געדונגענער, געצויגן דעם "מה נשתנה", האָט עס אים פֿאַרקוועטשט ביים האַרצן: אַרום אים איז געוועזן מאַדנע שטיל, ווי אין שול בעת אַ יחומל זאָגט זיין ערשטן קדיש...

דער מאַמעס ליפֿן האָבן זיך באַוועגט אָן אַ שום קלאַנג; פֿון צייט צו צייט האָט זי גענעצט אַ פֿינגער אויף די ליפֿן און איבערגעקערט אַ בלאַט נאָך אַ בלאַט, און פֿון צייט צו צייט האָט זיך אַ פֿולע, שווערע און גלענצנדע טרער לאַנגזאַם געקניקלט איבער איר שיינעם, אָבער דערשלאָגענעם פנים און איז געפֿאַלן אויפֿן סידור, אויף דאָס (דעם) ווייסע טישטוך, אויף אירע קליידער. דער טאַטע האָט אויף איר נישט געקוקט. זעט ער, אַז זי וויינט?... און מאַדנע זאָגט ער די הגדה! ער זאָגט אַ שטיקל, זאָגט מיט אַ ניגון, מיט אַ געצויגענעם טאָן, און פלוצעם האַקט זיך זיין קול, מאַנך מאָל מיט אַ כאָרכל, ווי אַ האַנט וואָלט זיין האַלדז צוגעשטיקט... דאָן קוקט ער שווייגנדיק אין די (דער) הגדה, אָדער זיין בליק בלאַנקעט זיך אַרום איבערן צימער, עפעס גלאַט אַזוי אין דער וועלט אַריין. און ער נעמט ווידער זאָגן, און זיין שטים האַקט זיך ווידער... געגעסן האָט מען פֿמעט גאַרנישט, געבענטשט האָט יעדערער פֿאַר זיך, אין דער שטיל, און פלוצעם האָט דער טאַטע געזאָגט:

---מאיר, עפֿן די טיר...

עטוואָס מיט מורא און מיט אַ טונקל געדאַנק וועגן אליהו הנביא האָט מאירל אַ צי געטאָן די טיר.

שפוך חמתך על הגו-ו-ים,

אשר לא ידעו-ך!...

א דראבנער שוידער איז פלוצעם דורכגעלאָפֿן איבער מאירלס פלייצע:
א פֿרעמדע, גאנץ אומבאַקאַנטע שטים האָט אַ קלונג געטאָן פֿון איין עק צימער
ביזן צווייטן, האָט אַרױפֿגעשטאָן צום באַלקן, האָט זיך אַ שלײַדער געטאָן
אַראָפּ און גענומען אַרױמוואַרפֿן זיך צווישן די פֿיר ווענט, ווי אַ
צעווילדעטער פֿױגל אין שטײַג. מאירל האָט שנעל אומגעדרײט זײַן געזיכט
צום טאַטן -- און פֿון פֿחד האָבן אים די האָר אָנגעהויבן צו שטעכן אין קאָפּ:
גראָד, ווי אַ שטײַף אָנגעצויגענע סטרונע, איז געשטאַנען נעבן טיש עפעס
אַ ווילדע פֿיגור אין אַ שניי-ווייניגן קיטל, מיט אַ טונקעלער באָרד און אַ
ברוינעם ביינעריקן פנים, און אירע צוויי אויגן האָבן געגליט מיט אַ
שוואַרצן, אומהיימלעכן פֿײַער. די צײַן האָבן געקריצט, און די שטים איז
צײַטנווייז איבערגעגאַנגען אין אַ ווילדע קלאַג פֿון אַ חיה, וואָס ברומט
נאָך צאַפלענדיק פֿלייש און וואַרעם בלוט. די מאַמע איז אויפֿגעשפרונגען
פֿון אָרט, טרייסלענדיק זיך מיט אַלע גלידער, האָט אַ סעקונדע געקוקט אויפֿן
טאַטן, דערנאָך האָט זי זיך אַ וואָרף געטאָן צו זײַנע פֿיס, האָט אָנגעכאַפט
מיט ביידע הענט אַ ברעג פֿון זײַן קיטל און אַרױסגעלאָזן אַ יאָמער.
--שלמה, שלמה, דערהרגע מיך בעסער, שלמה! טויט מיך! או-וי-וי,
אומ-גליק...

מאירל האָט דערפֿילט, אַז אינעווייניק אין אים קערן זיך איבער אַלע
געדערים, גלײַך אַ ברייטע האַנט מיט לאַנגע, באַנעגלטע פֿינגער וואָלט זיך
אין זיי אײַנגעגראָבן און זיי איבערגעדרייט מיט איין ריס. זײַן מויל
האָט זיך ברייט און קרום געעפֿנט, און אַ קינדעריש-דערשראָקן געשריי האָט
זיך אַרױסגעריסן בײַ אים פֿון האַלדז. טאַרטילאָוו האָט זיך פלוצעם אַ
ווילדן דריי געטאָן פֿאַר זײַנע אויגן. דערשראָקענע יזדן האָבן זיך געטראָגן
איבער דער גאַס, ווי בלעטער אין אַ שטורעם. דער בלאַסער רבי איז געזעסן
אויף זײַן שטול, און זײַן אונטערשטע ליפּ האָט געציטערט. די מאַמע איז
געלעגן אויפֿן בעט אַ צעקאָכענע, ווי אַ צעקנייטשט איבערבעט. מאירל האָט
דערפֿילט קלאָר און שאַרף, אָט ווי עס וואָלט געשטאַנען פֿאַר זײַנע אויגן,
אַז דאָס אַלעס איז נישט פֿאַריבער, אַז עס פֿאַנגט זיך ערשט אָן, און אַז
דאָס אומגליק, דאָס גרויסע, דאָס אמתע אומגליק קומט ערשט, און אָט-אָט
וועט עס פֿאַלן אויף זייער הויז, אויף זייערער קעפּ, ווי אַ דונער --
און צום צווייטן מאָל האָט זיך אַ געשריי פֿון ווילדן, הילפֿלאָזן שרעק
אַרױסגעריסן פֿון זײַן האַלדז...

עטלעכע שכנים איטאַליענער זענען געשטאַנען אין קאַרידאָרס נעבן דער
טיר, האָבן געקוקט אויף די (דער) אומפֿאַרשטענדלעכע(ר) סצענע און

דערשראָקן געשעפטשעט עפעס צווישן זיך. און אין צימער האָט זיך נאָך אַלץ
אַרומגעטראָגן די ווילדע קללה, איין סעקונדע אין שטאַרקע, שטאַלענע טענער,
אַ צווייטע -- מיט אַ פֿאַרביסענעם כריפּען פֿון אַ געקוילעטן. ----

-----שטאַרקער גאָט!

דיין גאַנצן צאָרן אויף די פֿעלקער,
וואָס האָבן קיין גאָט אין האַרצן!...

דיין גאַנצן צאָרן אויף די לענדער,
וואָס פֿרעמד איז דיין נאָמען פֿאַר זיי!
ער האָט מיין לייב געפֿרעסן, געפֿרעסן --
ער האָט מיין הויז פֿאַרוויסט מיר, פֿאַרוויסט!

דיין ביי זיך זאָל זיי יאָגן!
זאָל יאָגן -- דערגרייכן,
דערגרייכן -- פֿאַרניכטן
פֿון אונטער די הימלען!...

1907